

अमर उजाला

Gorakhpur News: गगहा में पकड़ी गई नकली गुटखा बनाने की फैक्टरी, एक हिरासत में



गगहा (गोरखपुर)। गगहा थाना क्षेत्र के हाटा बाजार में सोमवार की रात में कमला पसंद ब्रांड का नकली गुटखा बनाने वाली फैक्टरी पकड़ी गई। पुलिस ने मौके से गुटखा तैयार करने में इस्तेमाल होने वाली मशीनें, खाली रैपर, और अन्य सामग्री बरामद कर एक आरोपी को हिरासत में लिया है। शुरुआती जांच में सामने आया है कि गाजियाबाद से रैपर लाकर गोरखपुर में नकली गुटखा तैयार किया जाता है, फिर इसे कानपुर व दूसरे शहरों में खपाया जाता है। नकली गुटखे के खेल के पीछे कई और लोगों के शामिल होने की आशंका है। पुलिस पूरे नेटवर्क को खंगालने में जुट गई है।

जानकारी के मुताबिक, गगहा पुलिस ने सोमवार की रात एक बजे के करीब एक घर में चल रही फैक्टरी पर छापा मारा। जहां कमला पसंद कंपनी के नकली रैपर, पान मसाला, सुपारी व तैयार नकली गुटखा और उसे बनाने के उपकरण मिले। पुलिस ने मौके से चंद्रकात नाम के एक शख्स को हिरासत में ले लिया। पूछताछ में सामने आया है कि आरोपी गगहा में नकली गुटखा तैयार कर कानपुर, लखनऊ और दूसरे शहरों में भेजता था।

Source: <https://www.amarujala.com/gorakhpur/duplicate-paan-masala-factory-found-gorakhpur-news-c-7-gkp1038-169579-2023-05-16>